

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 36)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥

(దశక - 36)

పరశురామావతారవర్ణనం

అత్రేః పుత్రతయా పురా త్వమనసూయాయాం హి దత్తాభిధో  
జాతః శిష్యనిబంధతంద్రితమనాః స్వస్థశ్చరణ కాంతయా |  
దృష్టో భక్తతమేన హేహాయమహిపాలేన తస్మై వరా -  
నష్టైశ్చర్యముఖాన్ ప్రదాయ దదిథ స్వేనైవ చాంతే వధం || 1 ||

సత్యం కర్తుమథార్జునస్య చ వరం తచ్ఛక్తిమాత్రానతం  
బ్రహ్మద్వేషి తదాఖిలం నృపకులం హంతుం చ భూమేర్భరం |  
సంజాతో జమదగ్నితో భృగుకులే త్వం రేణుకాయాం హరే  
రామో నామ తదాత్మజేష్యవరజః పిత్రోరథాః సమ్మదం || 2 ||

లబ్ధామ్నాయగణశ్చతుర్దశవయా గంధర్వరాజే మనా -  
గాసక్తాం కిల మాతరం ప్రతి పితుః క్రోధాకులస్యజ్ఞయా |  
తా తాజ్ఞాతిగసోదరైః సమమిమాం చిత్వాఽథ శాంతాత్ పితు -  
స్తేషాం జీవనయోగమాపిథ వరం మాతా చ తేఽదాద్వరాన్ || 3 ||

పిత్రా మాతృముదే స్తవాహృతవియద్ధేనోర్నిజాదాశ్రమాత్  
ప్రస్థాయాథ భృగోర్గిరా హిమగిరావారాధ్య గౌరీపతిం |  
లబ్ధ్వా తత్పరశుం తదుక్తదనుజచ్ఛేదీ మహాస్త్రాదికం  
ప్రాప్తో మిత్రమథాకృతవ్రణమునిం ప్రాప్యగమః స్వాశ్రమం || 4 ||

ఆఖేదోపగతోఽర్జునః సురగవీసంప్రాప్తసంపద్గణై -  
 స్త్వత్ప్రీత్రా పరిపూజితః పురగతో దుర్మంత్రివాచా పునః |  
 గాం క్రేతుం సచివం న్యయుంక్త కుఢియా తేనాపి రుంధన్ముని -  
 ప్రాణక్షేపసరోషగోహతచమూచక్రేణ వత్సో హృతః || 5 ||

శుక్రోజ్జీవితతాతవాక్యచలితక్రోధోఽథ సఖ్యా సమం  
 బిభ్రద్ధ్యాతమహోదరోపనిహితం చాపం కుఠారం శరాః |  
 ఆరూఢః సహవాహయంతృకరథం మాహిష్మతీమావిశన్  
 వాగ్భిర్వత్సమదాశుషి క్షితిపతౌ సంప్రాస్తుథాస్సంగరం || 6 ||

పుత్రాణామయుతేన సప్తదశభిశ్చాక్షౌహిణీభిర్మహా -  
 సేనానీభిరనేకమిత్రనివహైర్వాప్యజృంభితాయోధనః |  
 సద్యస్త్వత్కకుఠారబాణవిదలన్నిశ్శేషసైన్యోత్కరో  
 భీతిప్రద్రుతనష్టశిష్టతనయస్తా వామాపతద్దేహయః || 7 ||

లీలావారితనర్మదాజలవలల్లంకేశగర్వాపహా -  
 శ్రీమద్భాహుసహస్రముక్తబహుశస్త్రాస్త్రం నిరుంధన్నముం |  
 చక్రే త్వయ్యథ వైష్ణవేఽపి విఫలే బుధ్వా హరిం త్వాం ముదా  
 ధ్యాయంతం చితసర్వదోషమవధీః సోఽగాత్ పరం తే పదం || 8 ||

భూయోఽమర్షితహేహయాత్మజగణైస్తాతే హతే రేణుకా -  
 మాఘ్నానాం హృదయం నిరీక్ష్య బహుశో ఘోరాం ప్రతిజ్ఞాం వహాః |  
 ధ్యానానీతరథాయుధస్తవమకృథా విప్రద్రుహాః క్షత్రియాన్  
 దిచ్ఛక్రేషు కుఠారయన్ విశిఖయన్ నిఃక్షత్రియాం మేదినిం || 9 ||

తా తోజ్జీవనకృన్నృపాలకకులం  
 త్రిస్సప్తకృత్వో జయన్  
 సంతర్వాథ సమంతపంచకమహా -  
 రక్తహదోఘే పితృః |

యజ్ఞే ఙ్గామపి కాశ్యపాదిషు దిశన్  
 సాల్యేన యుధ్యన్ పునః  
 కృష్ణోఽముం నిహనిష్యతీతి శమితో  
 యుద్ధాత్ కుమారైర్భవాన్ || 10 ||

న్యస్యాస్త్రాణి మహేంద్రభూభృతి తపస్తన్వన్ పునర్మజ్జితాం  
 గోకర్ణావధి సాగరేణ ధరణీం దృష్టా వర్ధితస్తాపసైః |  
 ధ్యాతేష్యాసదృతానలాస్త్రచకితం సింధుం స్రువక్షేపణా -  
 దుత్సార్యోద్ధృతకేరలో భృగుపతే వాతేశ సంరక్ష మాం || 11 ||